

Врз основа на член 3 од Деловникот за работа на Комисијата за стипендирање на талентирани ученици и студенти на Советот на Општина Росоман („Службен гласник на Општина Росоман“ бр.13/25), член 7 од Правилникот за условите, критериумите и начинот за доделување на стипендии на талентирани ученици и студенти во Општина Росоман („Службен гласник на Општина Росоман“ бр.13/25), а во согласност со Годишната програма за работа на Комисијата за стипендирање на талентирани ученици и студенти на Советот на Општина Росоман за 2025/2026 година („Службен Гласник на Општина Росоман“ бр.13/25) и Програмата на општина Росоман од областа на образованието со бр.08-94/1.5 донесена од страна на Советот на Општина Росоман на 49-та седница одржана на ден 31.01.2025 година („Службен гласник на Општина Росоман“ бр.2/25) и Одлука за утврдување Комисијата за стипендирање на талентирани ученици и студенти на Советот на Општина Росоман на ден 01.08.2025 година, распишува

К О Н К У Р С **за стипендирање талентирани ученици и студенти за учебната** **2025/2026 година**

За учебната 2025/2026 година, Општина Росоман ќе додели:

- 5 (пет) стипенди на најдобар основец од **VI-IX** одделение. Стипендијата е во висина од 2.000,00 денари месечно, а се исплатува 9 (девет) месеци во годината.
- 5 (пет) стипендии на најдобар средношколец од **II - IV** година. Стипендијата е во висина од 3.000,00 денари месечно, а се исплатува 9 (девет) месеци во годината.
- 5 (пет) стипендии за најдобар студент. Стипендијата е во висина од 4.000,00 денари, а се исплатува 9 (девет) месеци во годината, со услов студентот во моментот на пријавување на јавниот оглас да има завршено најмалку една година од студиите на високото образование.

Услови за доделување на стипендии

Право на стипендија имаат кандидатите кои учат и студираат во училиштата и факултетите во Република Северна Македонија, а ги исполнуваат следните услови:

- Да се редовни ученици од VI до IX одделение со континуиран одличен успех, кои освоиле I, II или III награда на државни натпревари или I, II или III награда на меѓународен натпревар од областа на науката, техниката, културата и спортот;
(за оваа категорија во обзир ќе се земат и пофалници/благодарници за учество)

- Да се редовни ученици од средно образование од II до IV година со континуиран одличен успех, кои освоиле I, II или III награда на државни натпревари или I, II или III награда на меѓународен натпревар од областа на науката, техниката, културата и спортот;
- Да се редовни студенти (со запишана II година) кои освоиле I награда на државни натпревари или I, II или III награда на меѓународен натпревар од областа на науката, техниката, културата и спортот при што приоритет имаат кандидатите кои освоиле повисока награда, а кои во претходните години на студии постигнале успех од 9,00 или над тој просек.
- Да се жители на Општина Росоман;
- Да се државјани на Република Северна Македонија.

БОДИРАЊЕ

1. Бодирањето за ученици ќе се врши преку:

- Освоени награди на државни натпревари за I место со 15 бода, за II место со 10 бода и за III место со 5 бода;
- Освоени награди на меѓународни натпревари за I место со 30 бода, за II место со 20 бода и за III место со 10 бода;
- Активности од областа на образованието за кои се стекнати благодарници и пофалници ќе се бодираат со 1 бод;
- Во случај да има двајца кандидати со ист број бодови ќе се бодира и економската состојба на начин што ќе се цени материјалната положба – надоместокот кој се добива по член на семејството.

2. Бодирањето за студенти ќе се врши преку:

- Освоени награди на државни натпревари за I место со 15 бода, за II место со 10 бода и за III место со 5 бода;
- Освоени награди на меѓународни натпревари за I место со 30 бода, за II место со 20 бода и за III место со 10 бода;
- Активности од областа на образованието за кои се стекнати благодарници и пофалници ќе се бодираат со 1 бод;
- Објавени стручни трудови од областа за која се оспособува со 5 бода;
- Во случај да има двајца кандидати со ист број на бодови ќе се бодира и економската состојба на начин што ќе се цени материјалната положба – надоместокот кој се добива по член на семејството.

3. Бодирањето на учениците и студентите во зависност од успехот кој е постигнат ќе се врши на следниот начин:

- Учениците кои имаат континуиран одличен успех ќе се бодираат со 10 бода, а додека учениците со одличен успех со 5 бода;

➤ Студентите ќе се бодираат на следниот начин:

- за успех од 8,00 - 8,10 со 2 бода;
- од 8,10 – 8,20 со 4 бода;
- од 8,21 – 8,40 со 6 бода;
- од 8,41 – 8,60 со 8 бода;
- од 8,61 – 8,80 со 10 бода;
- од 9,00 – 9,20 со 12 бода;
- од 9,21 – 9,40 со 14 бода;
- од 9,41 – 9,60 со 16 бода;
- од 9,61 – 9,80 со 18 бода;
- од 9,81 – 10,00 со 20 бода;
- со 10,00 со 25 бода;

4. Бодирање на студентите кои студираат на Универзитетите во Република Северна Македонија ќе се врши согласно најновата ранг-листа на македонски високо образовни институции (рангирање согласно Центарот за светска класа на универзитети при Универзитетот Џиао Тонг во Шангај) и следната бодовна скала:

- Студентите од најдобро рангираниот универзитет добиваат 25 бодови;
- Студентите од второ рангираниот универзитет добиваат 20 бодови;
- Студентите од трето рангираниот универзитет добиваат 15 бодови;
- Студентите од четврто рангираниот универзитет добиваат 10 бодови;
- Студентите од петто рангираниот универзитет добиваат 8 бодови;
- Студентите од шесто рангираниот универзитет добиваат 7 бодови;
- Студентите од седмо рангираниот универзитет добиваат 6 бодови;
- Студентите од осмо рангираниот универзитет добиваат 5 бодови;
- Студентите од девето рангираниот универзитет добиваат 4 бодови;
- Студентите од десетто рангираниот универзитет добиваат 3 бодови;
- Студентите од единаесето рангираниот универзитет добиваат 2 бодови;
- Студентите од сите универзитети кои се рангирани под дванаесетто место добиваат 1 бод.

Потребни документи за учество на конкурсот за стипендии

1. Пријава од апликантите до комисијата при општина Росоман;
2. Потврда дека е редовен ученик во учебната 2025/2026 година;
3. Фотокопии од свидетелства за завршени претходни години на образование;
4. Потврда за редовно запишан зимски семестар за студиска 2025/2026 година;
5. Уверение со број на предвидени и положени испити од претходните години;
6. Оригинал диплома на увид и фотокопија за освоена награда на општински, регионални, државни и меѓународни натпревари;
7. Уверение за материјалната положба на родителот, старателот (се вади од Управа за јавни приходи);
8. Потврда за остварени приходи на вработени членови на семејството (за пензионери испратница од пензија) за месеците мај, јуни, јули 2025 година

или доколку за овие месеци не е исплатена да се достави потврда за последно исплатени плати. За невработените да се достави потврда од Агенција за вработување дека се невработени или примаат/не примаат паричен надоместок (во потврдата да биде наведен износот) додека за учениците и студентите потврда од училиштето или факултетот.

9. Изјава за точни податоци во приложена документација

10. Изјава за лични податоци (заверена на нотар)

11. Фотокопија од уверение за државјанство на Република Северна Македонија.

Место и рок за поднесување на документите

Пријавата со потребните документи се доставуваат во затворено плико со назнака „**За Комисијата за стипендирање на талентирани ученици и студенти на Советот на Општина Росоман**“ ул.„Пролетерска“ бр.1А Росоман со доставување во архивата на Општина Росоман или по пошта.

Рокот за поднесување на документите е 30 дена почнувајќи од ден 01.08.2025 година.

Пријавата заедно со другите образци може да се подигне во архива на Општина Росоман и на веб-страната на Општина Росоман www.opstinarosoman.gov.mk.

Комисијата го задржува правото да не ги разгледа некомплетните и ненавремено доставени документи.

Резултатите од конкурсот ќе бидат објавени на веб-страната на Општина Росоман www.opstinarosoman.gov.mk и истакнати на огласна табла во училиштето и општината.

Незадоволните кандидати можат да поднесат приговор до Комисијата за стипендирање на талентирани ученици и студенти на Советот на Општина Росоман во рок од 3 (три) дена од објавувањето на резултатите.

Поблиски информации можат да се добијат во Архивата на општина Росоман или на тел: 043/441-331

**Претседател
на Комисија за стипендирање на
талентирани ученици и студенти на
Советот на Општина Росоман**

